

07-05-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - తండ్రి సర్వ సంబంధాల ప్రేమకు శ్యాక్రిన్ (Sacrine/అతిమధురము). ఈ ఒక్క మధురమైన ప్రియతముడిని స్మృతి చేస్తే బుద్ధి అన్ని వైపుల నుండి తొలగిపోతుంది.”

ప్రశ్న:- కర్మాతీతులుగా అగుటకు సహజ పురుషార్థము లేక యుక్తి ఏది?

సమా:- సోదర(భాయి-భాయి) దృష్టిని పక్కా చేసుకునే పురుషార్థము చేయండి. బుద్ధి ద్వారా ఒక్క తండ్రిని తప్ప మిగిలినవన్నియు మర్చిపోండి. ఏ దేహధారి సంబంధము గుర్తుకు రాకూడదు. అప్పుడే కర్మాతీతులుగా అవుతారు. “స్వయమును ఆత్మ భాయి-భాయి అని భావించాలి” - ఇదే పురుషార్థపు గమ్యము. భాయి-భాయి(సోదరులుగా) అని భావించినందున దేహ దృష్టి, వికారి ఆలోచనలు సమాప్తమైపోతాయి.

ఓంశాంతి. డబుల్ ఓంశాంతి. డబుల్ ఎలా అవుతుంది? డబుల్ ఎలా అవుతుందో పిల్లలైన మీ బుద్ధిలో మాత్రమే ఉంది. తండ్రి కూడా కూర్చుని పిల్లలకు మాత్రమే తెలిపిస్తారు. మొట్టమొదట తండ్రి పై నిశ్చయముండాలి. వీరు తండ్రి, టీచరు, గురువు కూడా అయ్యారు. లౌకికములో అయితే వేరు వేరుగా ఉంటారు. టీచరు విద్యార్థి దశలో చదివిస్తారు. గురువు వద్దకు 60 సంవత్సరాల తర్వాత వెళ్తారు. వీరు వచ్చినప్పుడు ముగ్గురి సేవలను ఒక్కరే(వీరే) చెస్తారు. పిల్లలు-పెద్దలు అందరూ చదువుకోవచ్చని అంటారు. పిల్లల మెదడు చాలా చురుకుగా ఉంటుంది. చిన్న - పెద్ద అందరూ జీవాత్మలే అని అర్థము చేయిస్తున్నారు. ఆత్మ జీవములోకి ప్రవేశిస్తుంది. ఆత్మ మరియు జీవము(శరీరము) రెండింటిలో బేధముంది కదా. ఇచ్చట పిల్లలైన మీకు ఆత్మ-పరమాత్మల జ్ఞానమివ్వబడుతుంది. ఆత్మ ఏమో అవినాశి. శరీరము భ్రష్టాచారము ద్వారా జన్మించింది. అచ్చట భ్రష్టాచారమును పేరే ఉండదు. అది సంపూర్ణ నిర్వికారి ప్రపంచమని మహిమ చేయబడుతుంది. శ్రష్టాచారము - భ్రష్టాచారము రెండు పదములున్నాయి కదా. ఈ విషయములన్నీ తండ్రి తెలిపిస్తున్నారు. ఆత్మలమైన మాకు తండ్రి చదివిస్తున్నారని పిల్లలకు పక్కాగా నిశ్చయము ఉండాలి. తండ్రి వచ్చేదే పురుషోత్తమ సంగమ యుగములో. అందువలన కనిష్ఠము నుండి పురుషోత్తమునిగా తయారు చేస్తారని ఋజువాతుంది. ఈ ప్రపంచమే కనిష్ఠముగా, తమోప్రధానముగా ఉంది. దీనిని రౌరవ నరకమని అంటారు. ఇప్పుడు మనము వాపస్ వెళ్లాలి. వాపస్ వెళ్లాలంటే స్వయమును ఆత్మ అని భావించండి. తండ్రి తీసుకెళ్లుటకై వచ్చారు. మనమంతా భాయి-భాయి. ఇది పక్కాగా నిశ్చయము చేసుకోండి. ఈ దేహము ఉండనే ఉండదు. ఆ తర్వాత వికారి దృష్టి సమాప్తమైపోతుంది. ఇది చాలా గొప్ప గమ్యము. ఈ గమ్యానికి చాలా కొద్ది మంది మాత్రమే చేరుకుంటారు. చాలా శ్రమతో కూడిన పని. చివరిలో ఏ వస్తువూ గుర్తు రాకూడదు. దీనినే కర్మాతీత అవస్థ అని అంటారు. ఈ దేహము కూడా వినాశి. దీని నుండి కూడా మమకారము తొలగిపోవాలి. పాత సంబంధాలలో మమకారముంచరాదు. ఇప్పుడు నూతన సంబంధములోకి వెళ్లాలి. పాత ఆసురీ సంబంధము, స్త్రీ-పురుషుల సంబంధము ఎంతో భీ-భీ సంబంధము! స్వయమును ఆత్మ అని భావించమని తండ్రి చెప్పన్నారు. ఇప్పుడు వాపస్ వెళ్లాలి. ఆత్మ - ఆత్మ అని భావిస్తూ ఉంటే శరీర భావము ఉండదు. స్త్రీ - పురుషుల ఆకర్షణ తొలగిపోతుంది. అంత్య కాలములో స్త్రీని పురిస్తే స్త్రీ చింతనలో మరణిస్తే..... అని వ్రాసి కూడా ఉన్నారు. అందుకే అంతిమ సమయములో నోటిలో గంగా

జలముండాలి. కృష్ణుని తలంపు ఉండాలని అంటారు. భక్తిమార్గములో అయితే కృష్ణుడు గుర్తుంటాడు. కృష్ణ భగవానువాచ అని అంటారు. ఇచ్చట తండ్రి చెప్తున్నారు - మీ దేహమును కూడా గుర్తు చేసుకోరాదు. స్వయమును ఆత్మ అని భావించండి. మిగిలిన అన్నింటి నుండి మనస్సును తొలగిస్తావాండి. సర్వ సంబంధాల ప్రేమ ఒక్కరిలోనే ఉంచండి. వారు శ్వాక్రిన్ వంటి వారు. అన్ని సంబంధాల మధురత, అందరి ప్రియుడు కూడా ఆయనొక్కరే. కాని భక్తిమార్గములో ఎన్నో పేర్లు పెట్టేశారు. భక్తి విస్తారము చాలా ఎక్కువగా ఉంది. యజ్ఞము, తపస్సు, దానము, తీర్థ స్నానము, వ్రతములు చేయుట, శాస్త్రాలు చదువుట ఇవన్నియు భక్తి మార్గపు సామగ్రి. జ్ఞాన మార్గమునకు ఏ సామగ్రి లేదు. ఇది కూడా ఇతరులకు అర్థము చేయించుటకు మీరు నోట్ చేసుకుంటారు. మీరు వ్రాసిన కాగితాలు మొదలైనవేవీ ఉండవు. తండ్రి చెప్తున్నారు - పిల్లలూ! మీరు శాంతిధామము నుండి వచ్చారు. శాంతిగానే ఉండేవారు. శాంతిసాగరుల ద్వారా మీరు శాంతి, పవిత్రతల వారసత్వము తీసుకుంటారు. ఇప్పుడు మీరు వారసత్వము తీసుకుంటున్నారు కదా. జ్ఞానము కూడా తీసుకుంటున్నారు. మీ హోదా(పదవి) మీ ముందే నిలబడి ఉంది. ఈ జ్ఞానమును తండ్రి తప్ప ఇతరులెవ్వరూ ఇవ్వలేరు. ఇది ఆత్మిక జ్ఞానము. ఆత్మిక తండ్రి ఆత్మిక జ్ఞానమును ఇచ్చుటకై ఒక్కసారి మాత్రమే వస్తారు. వారిని పతితపావనుడని కూడా అంటారు.

ఉదయమే కూర్చొని పిల్లలకు డ్రీల్లు చేయిస్తారు. వాస్తవానికి దీనిని డ్రీల్లు అని కూడా అనరాదు. తండ్రి కేవలము చెప్తున్నారు - పిల్లలూ! స్వయమును ఆత్మ అని భావించి నన్ను స్మృతి చేయండి. ఎంతో సులభమైనది. మీరు ఆత్మలు కదా. ఎచ్చట నుండి వచ్చారు? పరంధామము నుండి. ఈ విధముగా ఎవ్వరూ అడగరు. పారలౌకిక తండ్రి పిల్లలను అడుగుతున్నారు - పిల్లలూ! పరంధామము నుండి ఈ శరీరములోనికి పాత్ర చేయుటకు వచ్చారు కదా. పాత్ర చేస్తూ చేస్తూ ఇప్పుడు నాటకము పూర్తి అయ్యింది. ఆత్మ పతితమైనందున శరీరము కూడా పతితమయ్యింది. బంగారులోనే మిశ్రమము పడ్తుంది. తర్వాత దానిని కలిగిస్తారు. సన్యాసులు దీని అర్థమును ఎప్పుడూ చెప్పలేరు. వారికి ఈశ్వరుని గురించి తెలియనే తెలియదు. తండ్రితో యోగము జోడించండి అంటే వారు దానిని ఒప్పుకోనే ఒప్పుకోరు. తండ్రి ఏదైతే నేర్పిస్తారో దానిని ఇతరులెవ్వరూ నేర్పలేరు. దీనిలో ప్రత్యక్షముగా(ప్రాక్టికల్/Practical)గా శ్రమ చేయవలసి ఉంటుంది. తండ్రి ఎంతో సులభము చేసి తెలియచేస్తున్నారు. పతితపావనుడని, సర్వశక్తివంతుడని వారినే శ్రీ-శ్రీ అంటారని మహిమ కూడా చేస్తారు. దేవతలను శ్రీ(శ్రేష్ఠులు) అని అంటారు. ఈ పదము వారికే శోభిస్తుంది. వారి ఆత్మ, శరీరము రెండూ పవిత్రముగా ఉంటాయి. ఆత్మను ఎవ్వరూ నిర్దోషము అని అనజాలరు. అతే 84 జన్మలు తీసుకుంటుంది. కాని మనుష్యులకు తెలియని కారణముగా అధర్మస్థులు(అన్రైటియస్ / Unrighteous)గా తయారయ్యారు. ఒక్క తండ్రి వచ్చి ధర్మపరులు(Righteous)గా తయారు చేస్తారు. రావణుడు అధర్మస్థులుగా చేస్తాడు. చిత్రాలైతే మీ వద్ద ఉన్నాయి. అంతేకాని పది తలల రావణుడు ఎవరూ ఉండరు. సత్యయుగములో రావణుడు ఉండనే ఉండడు. ఇది చాలా స్పష్టమైనది. కాని వినేవారు మాత్రము ఇచ్చటి అంటు కట్టబడిన మొక్కలే అని బాబా చెప్తారు. కొంతమంది కొంచెమే వింటారు. కొంతమంది చాలా వింటారు. భక్తిమార్గములో ఎంత విస్తారముందో చూడండి. అనేక ప్రకారాల భక్తులుంటారు. అపహరించుకునిపోయారని ముందే విని ఉన్నారు. కృష్ణుని గురించి కూడా ఎత్తుకుపోయాడని అంటారు కదా. అటువంటి కృష్ణుని ఎందుకు ప్రేమిస్తారు? ఎందుకు పూజిస్తారు? అందుకే తండ్రి కూర్చుని తెలిపిస్తున్నారు - కృష్ణుడు మొట్టమొదటి

రాకుమారుడు. వారు ఎంతో బుద్ధివంతుడుగా ఉంటాడు. విశ్వమంతటికీ యజమాని. మరి అటువంటివారు తక్కువ బుద్ధి గలవారిగా ఉంటారా? అక్కడ వారికి మంత్రి మొదలైనవారు ఉండరు. సలహా తీసుకునే అవసరమే ఉండదు. సలహా తీసుకునే సంపూర్ణులయ్యారు. మరలా సలహా ఏమి తీసుకుంటారు? మీరు అర్థకల్పము ఎవరి సలహా తీసుకునే అవసరము లేదు. స్వర్గము, నరకము అనే పేర్లు కూడా విన్నారు. ఇది స్వర్గమని భావించేవారు రాతిబుద్ధి గలవారు. ఇచ్చట మాకు ధనము, భవనాలు మొదలైనవి ఉన్నాయి కనుక ఇదే స్వర్గమని అనుకుంటారు. కాని స్వర్గమనగా నూతన ప్రపంచమని మీకు తెలుసు. స్వర్గములో అందరూ సద్గతిలో ఉంటారు. స్వర్గము, నరకము రెండు కలసి ఉండనే ఉండవు. స్వర్గమని దేనిని అంటారో, దాని ఆయువు ఎంతో..... మొదలగు విషయాలన్నియూ తండ్రి మీకు తెలిపించారు. ప్రపంచమేమో ఒక్కటే. కొత్తదానిని సత్యయుగమని, పాతదానిని కలియుగమని అంటారు. ఇప్పుడు భక్తిమార్గము సమాప్తమైపోతుంది. భక్తి తర్వాత జ్ఞానము రావాలి. జీవాత్మలన్నియూ పాత్ర చేస్తూ చేస్తూ పతితమైపోయాయి. ఇది కూడా తండ్రి తెలిపించారు - మీరు ఎక్కువ సుఖము పొందుతారు. మీకు 3/4 భాగము సుఖము, మిగిలిన 1/4 భాగము దుఃఖము. ఇందులో కూడా తమోప్రధానమైనప్పుడు దుఃఖము ఎక్కువగా ఉంటుంది. సగము-సగము ఉంటే అందులో మజా ఏముంది? స్వర్గములో దుఃఖమనే నామ-రూపములే ఉండవు. అప్పుడు అందులో మజా ఉంటుంది. అందుకనే అందరూ స్వర్గమును గుర్తు చేసుకుంటారు. ఇది కొత్త మరియు పాత ప్రపంచముల బేహద్ నాటకము. దీనిని గురించి ఎవరికీ తెలియదు. తండ్రి భారతవాసులకే తెలిపిస్తారు. మిగిలినవారంతా అర్థకల్పము తర్వాతనే వస్తారు. మొదటి అర్థకల్పములో కేవలము సూర్యవంశీయులు, చంద్రవంశీయులైన మీరు మాత్రమే ఉంటారు. మీరు పవిత్రముగా ఉంటారు. అందుకే మీ ఆయువు ఎక్కువగా ఉంటుంది. అంతేకాక ప్రపంచము కూడా కొత్తదిగా ఉంటుంది. అచ్చట ప్రతి వస్తువు కొత్తదిగానే ఉంటుంది. ధాన్యము, నీరు, భూమి మొదలగునవి అన్నియు కొత్తవిగానే ఉంటాయి. పోను పోను పిల్లలైన మీకు ఇలా ఇలా జరుగుతుందని అన్నియూ సాక్షాత్కారము చేయిస్తారు. అవి ప్రారంభములో జరిగాయి, చివరిలో మరలా సాక్షాత్కారములు జరుగుతాయి. సమీపించే కొలది ఖుషీ కలుగుతుంది. మనుష్యులు విదేశముల నుండి స్వదేశములోకి వచ్చినప్పుడు సంతోషము కలుగుతుంది కదా. ఎవరైనా విదేశాలలో మరణిస్తే వారిని విమానములోనైనా స్వదేశమునకు తీసుకొని వస్తారు. అన్నింటికంటే ఫస్ట్ క్లాస్ అత్యంత పవిత్రమైన ధరణి భారతదేశము. ఈ దేశపు మహిమ పిల్లలైన మీకు తప్ప మరెవ్వరికీ తెలియనే తెలియదు. ఇది ప్రపంచపు అద్భుతము కదా - దాని పేరే స్వర్గము. వారు చూపు అద్భుతాలన్నియు నరకములోనివే. నరకములోని అద్భుతములెక్కడ! రాత్రికి పగలుకున్నంత తేడా ఉంటుంది! నరకములోని అద్భుతములను చూచుటకు కూడా చాలామంది మనుష్యులు వెళ్తూ ఉంటారు. అనేక మందిరాలున్నాయి. అచ్చట మందిరాలే ఉండవు. సహజ సౌందర్యముంటుంది. మనుష్యులు చాలా కొద్దిమందే ఉంటారు. సుగంధము మొదలైనవాటి అవసరముండదు. ప్రతి ఒక్కరికీ తమ ఫస్ట్ క్లాస్సైన స్వంత ఉద్యానవనాలు ఉంటాయి. అందులోని పూలు ఫస్ట్ క్లాస్ గా ఉంటాయి. అచ్చట గాలి కూడా ఫస్ట్ క్లాస్ గా ఉంటుంది. వేసవిలో ఉష్ణము మొదలైనవి ఎప్పుడూ విసిగించవు. సదా వసంత ఋతువే ఉంటుంది. అగరబత్తీల అవసరము కూడా ఉండదు. స్వర్గము పేరు వింటూనే నోటిలో నీరూరుతుంది. ఇటువంటి స్వర్గములోనికి వెంటనే వెళ్తామని మీరంటారు. ఎందుకనగా మీకు స్వర్గము గురించి తెలుసు. కాని

మరలా ఇప్పుడు మనము అనంతమైన తండ్రి జతలో ఉన్నాము, తండ్రి చదివిస్తున్నారు, ఇటువంటి అవకాశము మరలా లభించదని మనసు చెప్తుంది. ఇచ్చట మనుష్యులు మనుష్యులను చదివిస్తారు. అచ్చట దేవతలు దేవతలను చదివిస్తారు. ఇచ్చట తండ్రి స్వయముగా చదివిస్తారు. రాత్రికి పగలుకున్నంత తేడా ఉంది. ఎంత సంతోషము కలగాలి!

84 జన్మలు కూడా మీరు మాత్రమే తీసుకున్నారు. మీకు మాత్రమే ప్రపంచ చరిత్ర - భూగోళములు తెలుసు. మనమే అనేకసార్లు ఈ రాజ్యమును తీసుకున్నాము. తర్వాత రావణ రాజ్యములోనికి వచ్చాము. ఇప్పుడు తండ్రి చెప్తున్నారు - మీరు ఈ ఒక్క జన్మ పవిత్రమవ్వండి. 21 జన్మలు మీరు పవిత్రమైపోతారు. అలా ఎందుకు తయారు కారు! కాని మాయ ఎటువంటిదనగా, సోదర - సోదరిల పప్పులు కూడా ఉడకవు. అనగా సంపూర్ణ పవిత్రులుగా కాలేరు. అపరిపక్వముగా ఉండిపోతారు. స్వయముగా ఆత్మ అని భావించినప్పుడే ఈ పప్పులు ఉడుకుతాయి అనగా పవిత్రులవుతారు. దేహ భావము తొలగిపోవాలి. ఇందులోనే శ్రమ ఉంది. చాలా సహజమైనది కూడా. ఎవరికైనా చాలా కష్టమని చెప్తే వారి మనస్సు దూరముగా తొలగిపోతుంది. అందుకే దీని పేరే సహజ స్మృతి. జ్ఞానము కూడా సహజమైనదే. 84 జన్మల చక్రమును తెలుసుకోవాలి. మొట్టమొదట తండ్రి పరిచయమివ్వాలి. తండ్రి స్మృతి ద్వారానే ఆత్మలోని మలినము తొలగిపోతుంది, పవిత్ర ప్రపంచపు వారసత్వము పొందుతారు. మొదట తండ్రిని స్మృతి చేయండి. భారతదేశపు ప్రాచీన యోగమంటారు. దీని ద్వారా భారతదేశమునకు విశ్వచక్రవర్తి పదవి లభిస్తుంది. ఎన్ని సంవత్సరాల ప్రాచీనము? అని అడుగుతే లక్షల సంవత్సరాలు అని వారు అంటారు. అయితే 5 వేల సంవత్సరాల మాట అని మీకు తెలుసు. అదే రాజయోగమును మరలా తండ్రి నేర్చుచున్నారు. ఇందులో తికమకపడే అవసరమే లేదు. ఆత్మల నివాస స్థానమెక్కడ? అని అడుగుతారు. మా నివాస స్థానము భృకుటి మధ్యస్థానమని అంటారు. కావున ఆత్మనే చూడవలసి ఉంటుంది. ఈ జ్ఞానము మీకిప్పుడు మాత్రమే లభిస్తుంది. తర్వాత అచ్చట ఈ జ్ఞానము యొక్క అవసరమే ఉండదు. ముక్తి - జీవన్ముక్తులను పొందగానే ఇది సమాప్తమైపోతుంది. ముక్తివారు కూడా తమ సమయములో జీవన్ముక్తిలోనికి వచ్చి సుఖమును పొందుతారు. అందరూ ముక్తి ద్వారానే జీవన్ముక్తికి వస్తారు. ఇచ్చట నుండి శాంతిధామానికి వెళ్తారు. మరో ప్రపంచమేదీయూ లేదు. శ్రామానుసారము అందరూ వాపసు వెళ్లే తీరాలి. వినాశనమునకు ఏర్పాట్లు కూడా జరుగుతున్నాయి. ఎంతో ఖర్చు చేసి బాంబులు తయారు చేస్తారు. కాబట్టి వాటిని ఊరకే ఉంచుకొనుటకు తయారు చేయరు కదా. ఫిరంగులు, బాంబులు వినాశనము కొరకే. సత్య త్రేతాయుగములలో ఈ వస్తువులు ఉండనే ఉండవు. ఇప్పుడు 84 జన్మలు పూర్తి అయ్యాయి. మనము ఈ శరీరమును వదలి ఇంటికి వెళ్లిపోతాము. దీపావళి పండుగనాడు అందరూ మంచి-మంచి నూతన వస్త్రాలు ధరిస్తారు కదా. ఆత్మలైన మీరు కూడా క్రొత్తగా అవుతారు. ఇది అనంతమైన విషయము. ఆత్మ పవిత్రమైనప్పుడు శరీరము కూడా ఫస్ట్ క్లాస్ అయినదే లభిస్తుంది. ఇప్పుడు ఉండేవన్నియు కృత్రిమ ఫ్యాషన్లు. పొడర్ మొదలైనవి పూసుకొని అందముగా కనిపిస్తారు. అక్కడైతే సహజ సౌందర్యముంటుంది. ఆత్మ సదా సుందరముగా అయిపోతుంది. దీనిని మీరు అర్థము చేసుకున్నారు. పాఠశాలలో అందరూ ఒకే విధముగా ఉండరు. ఇటువంటి లక్ష్మీనారాయణులుగా తయారు కావాలని మీరు కూడా పురుషార్థము చేస్తారు.

ఇది మీ ఈశ్వరీయ కులము. తర్వాత మళ్ళీ సూర్య వంశీయులు, చంద్ర వంశీయులుంటారు. బ్రాహ్మణులైన మీకు రాజ్యము లేదు. ఇప్పుడు మీరు సంగమ యుగములో ఉన్నారు. కలియుగములో ఇప్పుడు రాజ్యమే లేదు. ఏవో కొన్ని రాజ్యాలు మిగిలి ఉన్నాయి. పూర్తిగా లేకుండా ఎప్పుడూ ఉండదు. ఇప్పుడు మీరిలా తయారగుటకై పురుషార్థము చేస్తున్నారు. అత్తలైన మనమంతా భాయి-భాయి. వారు మన తండ్రి. తండ్రి చెప్తున్నారు - ఒకరినొకరు భాయి-భాయిగా చూడండి. మూడవ జ్ఞాన నేత్రము లభించింది. అత్తలైన మీరు ఎచ్చట నివసిస్తారు? సోదరుడైన అత్త అడుగుతుంది. “అత్త ఎచ్చట ఉంటుంది?” భృకుటిలో ఉంటుందని చెప్తారు. ఇది సాధారణ విషయమే. ఒక్క తండ్రి తప్ప ఏమియూ గుర్తు రాకూడదు. చివరి సమయములో ఇటువంటి తండ్రి స్మృతిలోనే శరీరమును వదలాలి. ఈ అభ్యాసము పక్కాగా చేసుకోవాలి. అచ్చా!

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మోర్నింగ్

ధారణ కొరకు ముఖ్య సారము అత్తిక పిల్లలకు అత్తిక తండ్రి నమస్క.

1. సత్యయుగములో ఫ్లోక్లస్ అయిన సుందర శరీరమును ప్రాప్తి చేసుకొనుటకై ఇప్పడే అత్తను పావనముగా చేసుకోవాలి. తుప్పును వదిలించేయాలి. కృత్రిమ స్వాషన్లు చేసుకోరాదు.
2. సదా పవిత్రులగుటకై ఒక్క తండ్రి తప్ప ఇతరమేమియు స్మృతి రాకుండా ఉండుటను అభ్యాసము చేయాలి. ఈ దేహమును కూడా మరచిపోవాలి. భాయి-భాయి(సోదర) దృష్టి పక్కాగా ఉండాలి.

వరదానము:- “మీ రాజ్యాధికారి స్వరూపము లేక పూజ్య స్వరూపస్మృతి ద్వారా దాతలై

అవ్వగలిగే సర్వ ఖజానాలతో సంపన్నుభవ ”

సదా “నేను పూజ్య అత్తను” అను స్మృతిలో ఉండండి. ఇతరులకు ఇచ్చే దాతను, లేవతను కాను (తీసుకునేవానిని కాను), దేవతను. ఎలాగైతే తండ్రి మీ అందరికీ తనంతకు తానే ఇచ్చారో అలా మీరు కూడా మాస్టర్ దాతలై ఇస్తూ పోండి, అడుక్కోకండి. మీ రాజ్యాధికారి స్వరూపము లేక పూజ్య స్వరూప స్మృతిలో ఉండండి. ఈనాటి వరకు కూడా ప్రజలు మీ జడ చిత్రాల వద్దకు వెళ్లి వేడుకుంటారు. మమ్ములను రక్షించండి అని అడుక్కుంటారు. కనుక మీరు రక్షించేవారు అంతేకాని రక్షించండి, రక్షించండి అని వేడుకునే వారు కాదు. అయితే దాతలుగా అగుటకు స్మృతి ద్వారా, సేవ ద్వారా, శుభ భావన, శుభ కామనల ద్వారా సర్వ ఖజానాలతో సంపన్నులు కండి.

స్లోగన్:- “నడవడిక మరియు ముఖములోని ప్రసన్నతే అత్తిక పర్వనాటికి గుర్తు ”